

Kerala Gazette No.13 dated 31st March 2015.

PART I

Section iii



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಎ) ಇಲಾಖೆ

ಅಧಿಸೂಚನೆ

ನಂಬ್ರ 17207/ಲೆಗ್. ಎ2/2010/ಕಾನೂನು. ತಿರುವನಂತಪುರಂ, 2011, ಜುಲೈ 12,
1933 ಆಷಾಢ 21.

ಕೇರಳ ರಾಜ್ಯ ವಿಧಾನಸಭೆಯ ಈ ಕೆಳಗಿನ ಅಧಿನಿಯಮವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ. ವಿಧಾನಸಭೆ ಮಂಜೂರುಮಾಡಿದಂತಹ ಮಸೂದೆಗೆ 2011 ಜುಲೈ 12ನೇ ದಿನಾಂಕದಂದು ರಾಜ್ಯಪಾಲರ ಅನುಮತಿ ಲಭಿಸಿತು.

ರಾಜ್ಯಪಾಲರ ಆಜ್ಞಾಪ್ರಕಾರ,

ಸಿ. ಕೆ. ಪದ್ಮಾಕರನ್,

ಕಾನೂನು ಖಾತೆ ವಿಶೇಷ ಕಾರ್ಯದರ್ಶಿ.

2011ರ 12ನೇ ಅಧಿನಿಯಮ

2011ರ ಪೇಪರ್ ಲಾಟರಿಗಳ ಮೇಲಿನ ಕೇರಳ ತೆರಿಗೆ (ತಿದ್ದುಪಡಿ) ಅಧಿನಿಯಮ

2005ರ ಪೇಪರ್ ಲಾಟರಿಗಳ ಮೇಲಿನ ಕೇರಳ ತೆರಿಗೆ ಅಧಿನಿಯಮವನ್ನು
ಮತ್ತಷ್ಟು ತಿದ್ದುಪಡಿಮಾಡುವುದಕ್ಕಿರುವ
ಒಂದು
ಅಧಿನಿಯಮ

ಪೀಠಿಕೆ.—2005ರ ಪೇಪರ್ ಲಾಟರಿಗಳ ಮೇಲಿನ ಕೇರಳ ತೆರಿಗೆ ಅಧಿನಿಯಮವನ್ನು
ಇನ್ನು ಮುಂದಿನ ಅಗತ್ಯಗಳಿಗಾಗಿ ತಿದ್ದುಪಡಿಮಾಡುವುದು ಅಗತ್ಯವಾಗಿರುವುದರಿಂದ;

ಭಾರತ ಗಣರಾಜ್ಯದ ಅರುವತ್ತೆರಡನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮ
ಮಾಡಲಾಗುವುದು,—

1. ಸಣ್ಣ ಹೆಸರು ಮತ್ತು ಆರಂಭ.—(1) ಈ ಅಧಿನಿಯಮವನ್ನು 2011ರ ಪೇಪರ್
ಲಾಟರಿಗಳ ಮೇಲಿನ ಕೇರಳ ತೆರಿಗೆ ಅಧಿನಿಯಮ ಎಂದು ಕರೆಯಬಹುದು.

(2) ಇದು 2010 ಸೆಪ್ಟೆಂಬರ್ 13ನೇ ದಿನಾಂಕದಂದು ಜಾರಿಗೆ ಬಂದಿರುವುದಾಗಿ
ಭಾವಿಸತಕ್ಕದ್ದು.

2. 6ನೇ ವಿಭಾಗದ ತಿದ್ದುಪಡಿ.—2005ರ ಪೇಪರ್ ಲಾಟರಿಗಳ ಮೇಲಿನ ಕೇರಳ
ತೆರಿಗೆ ಅಧಿನಿಯಮ (2005ರ 20) (ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು
ಉಲ್ಲೇಖಿಸಲ್ಪಡುವುದು)ದ 6ನೇ ವಿಭಾಗದ (1)ನೇ ಉಪ-ವಿಭಾಗದಲ್ಲಿ,—

(i) (ಎ) ಖಂಡದಲ್ಲಿ, “ಹದಿನೇಳು ಲಕ್ಷ ರೂಪಾಯಿ” ಎಂಬ ಪದಗಳಿಗೆ ಬದಲು
“ಐವತ್ತು ಲಕ್ಷ ರೂಪಾಯಿ” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ii) (ಬಿ) ಖಂಡದಲ್ಲಿ, “ಏಳು ಲಕ್ಷ ರೂಪಾಯಿ” ಎಂಬ ಪದಗಳಿಗೆ ಬದಲು
“ಇಪ್ಪತ್ತೈದು ಲಕ್ಷ ರೂಪಾಯಿ” ಎಂಬ ಪದಗಳನ್ನು ಸೇರಿಸತಕ್ಕದ್ದು.

3. 10ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 10ನೇ ವಿಭಾಗದ (4)ನೇ
ಉಪ-ವಿಭಾಗದ ನಂತರ, ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(5) (1)ರಿಂದ (3)ರ ವರೆಗಿನ ಉಪ-ವಿಭಾಗಗಳಲ್ಲಿ ಏನೇ ಒಳಗೊಂಡಿದ್ದರೂ
ಅನ್ಯರಾಜ್ಯಕ್ಕಾಗಿಯೇ ಕೇಂದ್ರ ಆಡಳಿತ ಪ್ರದೇಶಕ್ಕೋ ಭಾರತ ಸರಕಾರದೊಂದಿಗೆ ದ್ವಿಪಕ್ಷೀಯ
ಕರಾರಿನಲ್ಲೋ ಒಪ್ಪಂದದಲ್ಲೋ ಏರ್ಪಟ್ಟಿರುವ ಯಾವುದೇ ರಾಷ್ಟ್ರಕ್ಕಾಗಿಯೇ ಸಂಘಟಿಸುವ

ಅಥವಾ ನಡೆಸುವ ಅಥವಾ ಪ್ರೋತ್ಸಾಹಿಸುವ ಒಂದು ಲಾಟರಿಯ ವಿಷಯದಲ್ಲಿ, 1998ರ ಲಾಟರೀಸ್ ರೆಗ್ಯುಲೇಷನ್ ಅಧಿನಿಯಮ (1998ರ 17ನೇ ಕೇಂದ್ರ ಅಧಿನಿಯಮ)ದ ಹಾಗೂ ಅದರ ಕೆಳಗೆ ರಚಿಸಲ್ಪಟ್ಟಿರುವ ನಿಯಮಗಳ ನಿಬಂಧನೆಗಳನ್ನು ಪಾಲಿಸಲಾಗಿದೆ ಎಂದು ಆಯಾಯ ರಾಜ್ಯ ಸರಕಾರ ಅಥವಾ ಕೇಂದ್ರ ಆಡಳಿತ ಪ್ರದೇಶ ಅಥವಾ ರಾಷ್ಟ್ರವು ನೀಡುವ ಒಂದು ಸರ್ಟಿಫಿಕೇಟು ಹಾಗೂ ಆಯಾಯ ಸರಕಾರಗಳು ನೀಡುವ ಈ ಕೆಳಗಿನ ವಿಶದಾಂಶಗಳು ಸಹಿತ ಸಮರ್ಪಿಸುವ ಅರ್ಜಿಗಳನ್ನು ಪರಿಶೀಲಿಸಿ ಮನವರಿಕೆಯಾದಲ್ಲಿ ಮಾತ್ರ ಅರ್ಜಿ ಸಮರ್ಪಿಸುವ ಪ್ರೊಮೋಟರುಗಳಿಂದ ಅಥವಾ ಅವರಿಗಾಗಿ ಮುಂಗಡ ತೆರಿಗೆಯನ್ನು ಸ್ವೀಕರಿಸತಕ್ಕದ್ದು,—

- (i) ಲಾಟರಿಯ ಹೆಸರು;
- (ii) ಲಾಟರಿ ಟಿಕೆಟಿನ ಬೆಲೆ;
- (iii) ಒಟ್ಟು ಮುದ್ರಿಸಿದ ಟಿಕೆಟಿನ ಸಂಖ್ಯೆ;
- (iv) ಮುದ್ರಿಸಿದ ಮುದ್ರಣಾಲಯದ ವಿಶದಾಂಶಗಳು;
- (v) ಮುದ್ರಿಸಿದ ಟಿಕೆಟುಗಳ ಒಟ್ಟು ಮೌಲ್ಯ;
- (vi) ರಾಜ್ಯ ಸರಕಾರದ ವಾರಾಟ ಏಜೆಂಟರುಗಳು ವಿತರಣೆಗಾರರು, ಪ್ರೊಮೋಟರುಗಳು ಮೊದಲಾದವರ ವಿಳಾಸ;
- (vii) ಬಹುಮಾನದ ರಚನೆ;
- (viii) ಬಹುಮಾನವಾಗಿ ಘೋಷಿಸುವ ಹಣ;
- (ix) ಚೀಟಿ ತೆಗೆಯುವಿಕೆಯ ಮಧ್ಯಂತರ;
- (x) ಚೀಟಿ ತೆಗೆಯುವ ಸ್ಥಳ;
- (xi) ಚೀಟಿ ತೆಗೆಯುವುದಕ್ಕಾಗಿ ಅನುಸರಿಸುವ ರೀತಿ.”.

4. ರದ್ದತಿ ಮತ್ತು ರಕ್ಷಣೆ.—2011ರ ಪೇಪರ್ ಲಾಟರಿಗಳ ಮೇಲಿನ ಕೇರಳ ತೆರಿಗೆ (ತಿದ್ದುಪಡಿ) ಅಧ್ಯಾದೇಶ (2011ರ 29)ವು ಈ ಮೂಲಕ ರದ್ದುಗೊಂಡಿರುವುದು.

(2) ಆ ರೀತಿ ರದ್ದುಗೊಳಿಸಿದ್ದರೂ, ಪ್ರಸ್ತುತ ಅಧ್ಯಾದೇಶದ ಪ್ರಕಾರ ತಿದ್ದುಪಡಿ ಮಾಡಿದಂತಹ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿದ ಯಾವುದೇ ಕಾರ್ಯ ಅಥವಾ ಕೈಗೊಂಡ ಯಾವುದೇ ಕ್ರಮವನ್ನು ಈ ಅಧಿನಿಯಮ ಪ್ರಕಾರ ತಿದ್ದುಪಡಿಸಿದಂತಹ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿರುವುದಾಗಿ ಅಥವಾ ಕೈಗೊಂಡಿರುವುದಾಗಿ ಭಾವಿಸತಕ್ಕದ್ದು.